



राजभवन सूचना परिसर, उत्तराखण्ड
प्रेस विज्ञप्ति-1

राजभवन देहरादून 14 जुलाई, 2020

राज्यपाल श्रीमती बेबी रानी मौर्य से मंगलवार को राजभवन में अखिल भारतीय पंजाबी महासभा संस्था के प्रतिनिधि मण्डल ने मुलाकात की। संस्था द्वारा महिलाओं एवं किशोरियों के उपयोगार्थ 5000 सेनेटरी पैड भेंट किए गये। यह पैड जिला प्रशासन के माध्यम से जरूरत मंद ग्रामीण महिलाओं एवं किशोरियों के मध्य वितरित करवाये जायेंगे। यह पैड भारतीय जन औषधि परियोजना द्वारा बनाये गये है।

राज्यपाल श्रीमती मौर्य ने पंजाबी महासभा संस्था की प्रशंसा करते हुए कहा कि ग्रामीण महिलाओं एवं किशोरियों के स्वास्थ्य की चिन्ता करना महत्वपूर्ण है। महिलाएं अपने परिवार एवं समाज की धुरी होती है। उन्हें शारीरिक स्वच्छता एवं फिटनेस के प्रति जागरूक किया जाना बहुत आवश्यक है। महिलाओं एवं किशोरियों में आधुनिक खान-पान एवं जीवन शैली के कारण कई समस्याएँ जन्म ले रही हैं, जिनसे कुपोषण, एनीमिया, विटामिन बी एवं डी की कमी आदि सम्मिलित हैं। राज्यपाल ने कहा कि बालिकाओं को किशोरावस्था से ही उनके स्वास्थ्य, पोषण एवं फिटनेस के प्रति जागरूक किया जाना जरूरी है।

इस प्रतिनिधि मण्डल में पंजाबी महासभा संस्था की प्रदेश अध्यक्ष (महिला) श्रीमती शिल्पी अरोड़ा एवं संगठन मंत्री श्री राजीव सच्चर सहित अन्य महिला सदस्य उपस्थित थीं।

.....0.....